

“ మధురమైన పిల్లలారా - విశ్వములో శాంతి స్థాపన చేయుటకు మీరు నిమిత్తులు. అందువలన మీరు ఎప్పుడూ అశాంతిగా కారాదు ”

ప్రశ్న:- ఎలాంటి పిల్లలను ఆజ్ఞాకారులని(ఫర్ మాన్ బర్ దార్) తండ్రి అంటారు ?

సమా:- తండ్రి ఇచ్చిన ముఖ్యమైన ఆజ్ఞ - పిల్లలూ! అమృతవేళ లేచి తండ్రిని స్మృతి చేయండి. ఆజ్ఞాకారులు ఈ ముఖ్యమైన ఆజ్ఞను పాలన చేస్తారు. ఉదయమే లేచి స్నానాదికాలు ముగించుకుని, తాజా(ఫ్రెష్)గా తయారై, నియమిత సమయానికి స్మృతియాత్రలో ఉంటారు. బాబా వారిని సుపుత్రులు లేక ఆజ్ఞాకారులని అంటారు. వారే అచ్చట రాజులుగా అవుతారు. కుపుత్రులు చెత్త(కసుపు) ఊడుస్తారు.

ఓంశాంతి. దీని అర్థము పిల్లలకు తెలియజేయడం జరిగింది. ఓం అనగా నేను ఆత్మను. జీవాత్మలున్నాయని అందరూ తప్పక అంటారు. అలాగే సర్వాత్మలకు తండ్రి ఒక్కరే. శరీరాలకు తండ్రులు వేరు వేరుగా ఉంటారు. హద్దులోని తండ్రి ద్వారా హద్దులోని వారసత్వము, అనంతమైన తండ్రి ద్వారా అనంతమైన వారసత్వము లభిస్తుందని కూడా పిల్లలైన మీ బుద్ధిలో ఉంది. ఇప్పుడీ సమయంలో విశ్వంలో శాంతి కావాలని మనుష్యులు కోరుకుంటున్నారు. చిత్రాలను ఉపయోగించి తెలిపినప్పుడు శాంతి కొరకు కలియుగాంత సమయము, సత్యయుగాది సమయమైన సంగమ యుగము వద్దకు వారిని తీసుకురావాలి. ఇది సత్యయుగ నూతన ప్రపంచము. అందులో ఒకే ధర్మముంటుంది కనుక పవిత్రత. శాంతి, సుఖములుంటాయి. దానిని స్వర్గమంటారని చెప్పాలి. ఇది అందరూ అంగీకరిస్తారు. నూతన ప్రపంచములో సుఖముంటుంది, దుఃఖముండదు. ఇది ఎవ్వరికైనా అర్థం చేయించడం చాలా సులభము. శాంతి - అశాంతి అనే విషయాలు ఇచ్చట విశ్వములోనే ఉంటాయి. అదేమో నిర్వాణధామము. అచ్చట శాంతి - అశాంతి అనే ప్రశ్నే ఉండదు. పిల్లలు ఉపన్యసించునప్పుడు మొట్టమొదట విశ్వములో శాంతి విషయమే మాట్లాడాలి. మానవులు శాంతి కొరకు చాలా ప్రయాసపడతారు. వారికి బహుమతులు కూడా లభిస్తూ ఉంటాయి. వాస్తవానికి ఇందులో పరుగులు తీసే మాటే లేదు. తండ్రి అంటున్నారు - కేవలము మీ స్వధర్మములో నిలుస్తే, వికర్మలు వినాశనమౌతాయి. స్వధర్మములో ఉంటే శాంతి ఏర్పడుతుంది. సదా శాంతిగా ఉండే ఆ తండ్రికి మీరు పిల్లలు. ఈ శాంతి వారసత్వము వారి నుండే లభిస్తుంది. దీనిని మోక్షమని అనరు. భగవంతునికి కూడా మోక్షము లభించదు. భగవంతుడు కూడా పాత్రను అభినయించే తీరాలి. కల్ప-కల్పము కల్పము యొక్క సంగమ యుగములో వస్తానని వారు చెప్పున్నారు. కావున భగవంతునికి కూడా మోక్షము లేకుంటే, పిల్లలైన మీకు మోక్షము ఎలా లభిస్తుంది! ఈ విషయాలు రోజంతా విచార సాగర మధనము చేయాలి. పిల్లలైన మీకు మాత్రమే తండ్రి తెలియజేస్తున్నారు. పిల్లలైన మీకు అర్థము చేయించే అభ్యాసము ఎక్కువగా ఉంది. శివబాబా తెలియజేస్తూ ఉంటే బ్రాహ్మణులైన మీరు మాత్రమే అర్థము చేసుకుంటారు. మీరు విచార సాగర మధనము చేయాలి. సేవ చేయునప్పుడు పిల్లలైన మీరు చాలా మందికి తెలియజేయాల్సి వస్తుంది. రాత్రింబవళ్ళు సేవలో ఉంటారు. మ్యూజియం చూచుటకు రోజంతా వస్తూనే ఉంటారు. కొన్నిచోట్ల రాత్రి 10-11 గంటల వరకు కూడా వస్తూనే ఉంటారు. అక్కడక్కడ

ఉదయము 4 గంటల నుండే సేవలో నిమగ్నమౌతారు. ఇది ఇల్లు ఎప్పుడు కావాలంటే అప్పుడు కూర్చోవచ్చు. సెంటర్లలో దూర - దూరము నుండి బయట నుండి వస్తారు కావున సమయము నిర్ణయించాల్సి ఉంటుంది. ఇచ్చట ఏ సమయములోనైనా పిల్లలు లేవవచ్చు కాని ఎప్పుడంటే అప్పుడు లేచి చదవరాదు. లేచి తూగే సమయములో నిద్ర లేవరాదు. అందుకే సమయాన్ని ఉదయమే నిర్ణయిస్తారు. స్నానాదులు ముగించుకొని ఫ్రెష్గా రావాలి, ఫ్రెష్ అయ్యి ఆ సమయానికి రాకుంటే వారిని ఆజ్ఞాకారులని అనరు. లౌకిక తండ్రికి కూడా సుపుత్రులు, కుపుత్రులైన పిల్లలుంటారు కదా. అనంతమైన తండ్రికి కూడా ఉంటారు. సుపుత్రులు రాజులుగా అవుతారు. కుపుత్రులు వెళ్లి అచ్చట కసువులు ఊడుస్తారు. సర్వము తెలిసిపోతుంది కదా.

కృష్ణ జన్మాష్టమిని గురించి తెలుపబడింది. కృష్ణుని జన్మ జరిగినప్పుడు స్వర్గముంటుంది. ఒకే రాజ్యముంటుంది. విశ్వములో శాంతి ఉంటుంది. స్వర్గములో చాలా కొద్దిమంది మనుష్యులే ఉంటారు. అది నూతన ప్రపంచము. అచ్చట అశాంతి ఉండదు. ఒకే ధర్మమున్నప్పుడు శాంతి ఉంటుంది. ఆ ధర్మమును తండ్రి స్థాపన చేస్తారు. తర్వాత వేరు వేరు ధర్మాలు వస్తాయి. అప్పుడు అశాంతి అవుతుంది. అచ్చట ఉండేదే శాంతి. వారు 16 కళా సంపూర్ణులు కదా. చంద్రుడు కూడా సంపూర్ణుడైనప్పుడు ఎంతో శోభిస్తూ ఉంటాడు. దానిని పౌర్ణమి అని అంటారు. త్రేతాయుగములో 3/4 భాగమంటారు. ఖండితమౌతుంది కదా. 2 కళలు తగ్గిపోతాయి. సంపూర్ణ శాంతి సత్యయుగములో ఉంటుంది. పాత సృష్టి 25 శతముండినా ఏదో ఒక గలాటా ఉంటుంది. 2 కళలు తగ్గినందున శోభ తగ్గిపోతుంది. స్వర్గములో సంపూర్ణ శాంతి, నరకములో సంపూర్ణ అశాంతి. ఇది మనుష్యులు విశ్వములో శాంతిని కోరుకునే సమయము. విశ్వములో శాంతి ఉండాలనే నినాదాలు ఇంతకు మునుపు లేవు. ఇప్పుడు ఆ నినాదాలు ఎందుకు వినిపిస్తున్నాయంటే ఇది విశ్వములో శాంతి ఏర్పడే సమయము. విశ్వములో శాంతి కావాలని ఆత్మ కోరుకుంటుంది. మనుష్యులు దేహభిమానములో ఉన్నందున విశ్వములో శాంతి స్థాపన కావాలని కేవలము నోటితో చెప్తుంటారు. ఇప్పుడు 84 జన్మలు పూర్తి అయ్యాయి. ఈ విషయాలు తండ్రి వచ్చి తెలియజేస్తున్నారు. అందరూ ఆ తండ్రినే స్మృతి చేస్తారు. వారు ఎప్పుడో, ఏదో ఒక రూపములో వచ్చి స్వర్గస్థాపన చేస్తారు. వారి పేరే హెవెన్లీ గాడ్ ఫాదర్, స్వర్గమును ఎలా రచిస్తారో ఎవ్వరికీ తెలియదు. శ్రీ కృష్ణుడు రచించలేరు. వారిని దేవత అని అంటారు. మనుష్యులు దేవతలకు నమస్కరిస్తారు. వారిలో దైవీ గుణాలున్నాయి. అందువలన వారిని దేవతలని అంటారు. మంచి గుణాలు కలిగినవారిని దేవతల వలె ఉన్నారని అంటారు కదా. జగడాలాడే వారిని అసురుల వలె ఉన్నారని అంటారు. మనము అనంతమైన తండ్రి ఎదుట కూర్చొని ఉన్నామని పిల్లలైన మీకు తెలుసు. పిల్లల నడవడికలు ఎంతో బాగుండాలి. అజ్ఞాన కాలములో కూడా తండ్రి (బ్రహ్మబాబా) 6-7 కుటుంబాలు కలిసి ఉండుట చూశారు. పాలు - పంచదార వలె కలిసిమెలిసి ఉంటారు. అచ్చటచ్చట ఇంట్లో ఉండేది ఇద్దరే అయినా కొట్లాడుతూ, జగడాలాడుతూ ఉంటారు. మీరు ఈశ్వరీయ సంతానము. చాలా చాలా కలిసిమెలిసి పాలు - పంచదార వలె ఉండాలి. సత్యయుగములో అలా ఉంటారు. ఇచ్చట అలా ఉండుట మీరు నేర్చుకుంటున్నారు. కనుక చాలా ప్రీతిగా ఉండాలి. తండ్రి అంటున్నారు - ఏ వికర్మ చేయలేదు కదా? ఎవ్వరికీ దుఃఖమివ్వలేదు కదా? అని లోలోపల పరిశీలించుకోండి. ఇలా కూర్చొని ఎవ్వరూ చెక్ చేసుకోరు. ఇది బాగా అర్థము చేసుకోవాల్సిన విషయాలు. పిల్లలైన మీరు విశ్వములో

శాంతిని స్థాపించేవారు. ఒకవేళ తమ ఇంటిలోనే అశాంతి కలిగించు వారైతే విశ్వములో శాంతిని ఎలా స్థాపిస్తారు? లౌకిక తండ్రిని తన కుమారుడు విసిగిస్తే, వీడు చనిపోయినా బాగుండేది అని తండ్రి భావిస్తాడు. దేనికైనా అలవాటు పడితే అది పక్కా అయిపోతుంది. మనము బేహద్ తండ్రి పిల్లలమనే జ్ఞానముండదు. మనము విశ్వములో శాంతి స్థాపన చేయాలి. మీరు శివబాబా పిల్లలు, ఒకవేళ అశాంతిగా అయితే శివబాబా వద్దకు రండి, వారు వజ్రము. ఫలానా విధంగా శాంతి పొందుకోవచ్చని వెంటనే యుక్తి తెలుపుతారు. శాంతిని కలుగజేస్తారు. దైవీ నడవడికలు లేని వారు చాలా మంది ఉన్నారు. మీరిప్పుడు పుష్కల ప్రపంచంలోకి వెళ్ళుటకు తయారవుతున్నారు. ఇది మురికి అపవిత్ర ప్రపంచము, వేశ్యాలయము. దీని పై అసహ్యము ఏర్పడుతుంది. విశ్వమంతటా నూతన ప్రపంచములో శాంతి ఉంటుంది, సంగమ యుగములో ఉండదు. ఇచ్చట శాంతిగా తయారగుటకు పురుషార్థము చేస్తారు. పురుషార్థము పూర్తిగా చేయకుంటే శిక్షలు అనుభవించాల్సి ఉంటుంది. నాతో పాటు ధర్మరాజు కూడా ఉన్నారు కదా. లేక్కా చారాలు చుక్తా అయ్యే సమయము వచ్చినప్పుడు చాలా దెబ్బలు తింటారు. కర్మభోగము తప్పకుండా అనుభవించాల్సి ఉంటుంది. జబ్బులు కూడా కర్మభోగమే కదా. తండ్రి కంటే ఉన్నతములు ఎవ్వరూ లేరు. తండ్రి తెలియజేస్తున్నాడు - పిల్లలూ, సుగంధ పుష్పాలుగా అయితే ఉన్నత పదవి పొందుతారు. లేకుంటే ఏ లాభమూ ఉండదు. తండ్రి అయిన భగవంతుని ఎవరినైతే అర్థకల్పము స్మృతి చేశామో, వారి నుండే వారసత్వము తీసుకోకుంటే అటువంటి పిల్లలెందుకు పనికి వస్తారు? కాని ధ్రామానుసారము ఇది తప్పకుండా జరగాలి. తెలియజేసే యుక్తులు చాలా ఉన్నాయి. విశ్వములో శాంతి సత్యయుగములో ఉండినది. అక్కడ ఈ లక్ష్మీనారాయణుల రాజ్యముండేది. ఇప్పుడు యుద్ధము కూడా తప్పక జరుగుతుంది. ఎందుకనగా అశాంతిగా ఉంది కదా. కృష్ణుడు మరలా సత్యయుగములో వస్తాడు. కలియుగములో దేవతల నీడ కూడా పడదని అంటారు. ఇప్పుడీ విషయాలు పిల్లలైన మీరే వింటున్నారు. శివబాబా మనలను చదివిస్తున్నారని మీకు తెలుసు. ధారణ చేయుటకు ఆయుష్షంతా పట్టుందని అంటారు. జీవితమంతా తెలిపించినా అర్థము చేసుకోరని అంటారు కదా.

అనంతమైన తండ్రి అంటున్నారు - మొట్టమొదట ముఖ్యమైన విషయాలు తెలపండి. జ్ఞానము వేరు, భక్తి వేరు. అర్థకల్పము పగలు, అర్థకల్పము రాత్రి. శాస్త్రాలలో కల్పము యొక్క పరిమితి గురించే తప్పుగా వ్రాసేశారు. అలాగైతే సగము - సగము కూడా ఉండదు. మీలో ఎవరైతే శాస్త్రాలు మొదలైనవి చదవని వారుంటారో వారు చాలా బాగుంటారు. చదివి ఉంటే వారికి సంశయాలు వస్తూ ఉంటాయి, ప్రశ్నిస్తూ ఉంటారు. వాస్తవానికి వానప్రస్థ అవస్థ వచ్చినప్పుడు భగవంతుని స్మృతి చేస్తూ ఉంటారు. ఎవరో ఒకరి మతము ద్వారా స్మృతి చేస్తారు. తర్వాత గురువు ఎలా నేర్పిస్తే, అలా చేస్తారు. భక్తి కూడా నేర్పిస్తారు. భక్తి నేర్వలేని వారెవ్వరూ ఉండరు. వారిలో భక్తి యొక్క శక్తి ఉంది. అందుకే ఇంతమంది శిష్యులు ఏర్పడ్డారు. ఆ శిష్యులను భక్తుల(గురువుల)కు పూజారులని అంటారు. ఇచ్చట అందరూ పూజారులే, అచ్చట పూజారులేవ్వరూ ఉండరు. భగవంతుడు ఎప్పుడూ పూజారిగా కారు. అనేక పాయింట్లు తెలుపబడ్తున్నాయి. నెమ్మది - నెమ్మదిగా పిల్లలైన మీకు కూడా అర్థము చేయించే శక్తి వస్తుంది.

ఇప్పుడు మీరు కృష్ణుడు వస్తున్నాడని తెలుపుతారు - సత్యయుగములో కృష్ణుడు తప్పనిసరిగా

ఉంటాడు. లేకుంటే ప్రపంచ చరిత్ర - భూగోళాలు ఎలా లిపీట్ అవుతాయి? కేవలము ఒక్క కృష్ణుడు మాత్రమే ఉండడు, యథా రాజా రాణి తథా ప్రజలందరూ ఉంటారు కదా. ఇందులో కూడా అర్థము చేసుకునే విషయాలున్నాయి. మనము ఆ తండ్రికి పిల్లలము అని పిల్లలైన మీకు తెలుసు. తండ్రి వారసత్వమునిచ్చుటకై వచ్చారు. స్వర్గములోకి అందరూ రారు. త్రేతాయుగములో కూడా అందరూ రారు. వృక్షము నెమ్మది - నెమ్మదిగా వృద్ధి చెందుతూ ఉంటుంది. ఇది మానవ సృష్టి రూపి వృక్షము. అచ్చట ఉండేది ఆత్మల వృక్షము. ఇచ్చట బ్రహ్మ ద్వారా స్థాపన, శంకరుని ద్వారా వినాశనము, తర్వాత పాలన..... పదములు కూడా ఈ ద్రామానుసారము చెప్పాలి. పిల్లల బుద్ధిలో నషా ఉంది - ఈ సృష్టి చక్రము ఎలా తిరుగుతూ ఉందో రచన ఎలా జరుగుతూ ఉందో పిల్లలకు తెలుసు. ఇప్పటిది కొత్త చిన్న రచన కదా. ఇది పట్టేలాట. మొదట్లో అనేక మంది శూద్రులుంటారు. తండ్రి వచ్చి బ్రహ్మ ద్వారా బ్రాహ్మణులను రచిస్తారు. బ్రాహ్మణులు ఉన్నతులు(శిఖ). పిలక మరియు పాదములు రెండూ కలుస్తాయి. మొదట బ్రాహ్మణులు కావాలి. బ్రాహ్మణుల యుగము చాలా చిన్నది. ఆ తర్వాత దేవతలు. ఈ వర్ణాల చిత్రము కూడా చాలా పనికి వస్తుంది. ఈ చిత్రాలు చూపి అర్థము చేయించుట చాలా సులభము. వెరైటీ మానవుల వెరైటీ రూపాలున్నాయి. తెలుపుటకు చాలా మజాగా ఉంటుంది. బ్రాహ్మణులున్నప్పుడు అన్ని ధర్మాలు ఉంటాయి. శూద్రుల నుండి బ్రాహ్మణుల అంటు కట్టబడుతుంది. మనుష్యులు వృక్షాలకు అంటు కట్టారు. తండ్రి కూడా విశ్వములో శాంతి ఏర్పడుటకు అంటు కట్టున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మామింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. మనము ఈశ్వరీయ సంతానమనే స్మృతి సదా ఉండాలి. మనము పాలు - పంచదార వలె కలిసి మెలిసి ఉండాలి. ఎవ్వరికీ దుఃఖమివ్వరాదు.
2. అంతరికములో స్వయమును మా ద్వారా వికర్షలు జరగడం లేదు కదా? అశాంతిగా అయ్యి అశాంతిని వ్యాపింపజేయు అలవాటు లేదు కదా? అని చెక్ చేసుకోవాలి.

వరదానము :- “ సమర్పణత ” అను వెలుగు ద్వారా అజ్ఞానమనే పర్ధాను

తొలగించే సర్ప్ లైట్ భవ ”

ఇప్పుడు ప్రత్యక్షతా సమయం సమీపానికి వస్తూ ఉన్నది. అందువలన అంతర్ముఖులై గుహ్య అనుభవాలనే రత్నాల ద్వారా స్వయాన్ని సంపన్నం చేసుకోండి. మీ సంపూర్ణత అనే వెలుగు ద్వారా అజ్ఞానమనే పర్ధా తొలగిపోయేటంత సర్ప్ లైట్ గా తయారవ్వండి. ఎందుకంటే ఈ భూమి పై గల నక్షత్రాలైన మీరు విశ్వాన్ని అలజడి నుండి రక్షించి సుఖమయ, స్వర్ణమ ప్రపంచాన్ని తయారు చేయువారు. పురుషోత్తమ ఆత్మలైన మీరు విశ్వానికి సుఖ-శాంతుల శ్వాసనిచ్చేందుకు నిమిత్తమైనవారు.

స్లోగన్ :- “ మాయ మరియు ప్రకృతుల ఆకర్షణకు దూరంగా ఉంటే సదా హర్షితంగా

ఉంటారు ”